



கலைஞர்
100
1924 - 2023

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 63 - திருவள்ளூர் ஆண்டு 2054 - புரட்டாசி 25 - வியாழக்கிழமை 12 அக்டோபர் 2023 - சென்னை 16 பக்கங்கள் Established: 10.8.1942 - Volume: 82 - Issue 63: Thiruvalluvar Year - 2054 - Purattasi 25 - Thursday 12 October 2023 - Chennai 16 Pages ₹ 5.00

‘பசுமைப் புரட்சியின் தந்தை’ - வேளாண் விஞ்ஞானி எம்.எஸ்.சுவாமிநாதன் பெயரில் விருதுகள்!

தஞ்சை வேளாண் கல்லூரிக்கு - எம்.எஸ்.சுவாமிநாதன் பெயர்!

சட்டப் பேரவையில் முதல்வர் மு.க.ஸ்டாலின் அறிவிப்பு!

சென்னை, அக். 12 - வேளாண் விஞ்ஞானி டாக்டர் எம்.எஸ். சுவாமிநாதன் அவர்களின் அளப்பரிய பணிகளை நினைவுகூரும் வகையில், சட்டப் பேரவையில், நேற்று, விதி எண்.110ன்கீழ் சில அறிவிப்புகளை வெளியிட்டு முதலமைச்சர் மு.க.ஸ்டாலின் அவர்கள் ஆற்றிய உரையில்,

“தஞ்சை வேளாண் கல்லூரிக்கு - ‘பசுமைப் புரட்சியின் தந்தை’ எம்.எஸ்.சுவாமிநாதன் அவர்களின் பெயர் சூட்டப்படும்” என்றும், “தமிழ்நாடு வேளாண்மைப் பல்கலைக் கழகத்தில் இளம் வேளாண் அறிவியலில் பயிர்ப்பெருக்கம் மற்றும் மரபியல் பாடங்களில் அதிக மதிப்பெண் பெற்று முன்னிலை பெறும் மாணவருக்கு ‘டாக்டர் எம்.எஸ்.சுவாமிநாதன்’ பெயரில் ஆண்டுதோறும் விருது வழங்கப்படும்” என்றும் அறிவித்தார்.

சட்டப்பேரவையில் நேற்று, முதல்வர் மு.க.ஸ்டாலின் அவர்கள், பேரவை விதி 110ன்கீழ் ஆற்றிய உரை வருமாறு: -

இந்திய ஒன்றியம் உணவு உற்பத்தியில் தன்னிறைவு பெறுவதற்கும், இந்திய மக்களின் பட்டினிச் சாவைத் தடுப்பதற்கும் 1960களில் பசுமைப் புரட்சித் திட்டத்தை வெற்றிகரமாகச் செயல்படுத்தியவரான மறைந்த வேளாண் விஞ்ஞானி டாக்டர் எம்.எஸ். சுவாமிநாதன் அவர்களின் அளப்பரிய பணிகளை நினைவுகூரும் வகையில் விதி எண்.110ன்கீழ் அறிவிப்பை வெளியிடுவதில் நான் பெருமைப் படுகிறேன்.

வேளாண் அறிவியலில் உலகளவில் புகழ் பெற்றவர்!

வேட்டைச் சமூகமாக இருந்த மனித இனம், வேளாண் தொழிலைத் தேர்ந்தெடுத்தது என்பது மனித இனத்தின் பரிணாம வளர்ச்சி என்பதுடன் அறிவியல் வளர்ச்சியின் அடையாளமும் ஆகும்.

வேளாண் அறிவியலை இருபதாம் நூற்றாண்டில் இந்தியாவுக்கு ஏற்றவாறு பயன்படுத்தும் பல்வேறு ஆராய்ச்சிகளை வெற்றிகரமாக நிகழ்த்திக் காட்டி உலகளவில் புகழ் பெற்றவர் டாக்டர் எம்.எஸ். சுவாமிநாதன் அவர்கள்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று (11.10.2023) சட்டமன்றப் பேரவையில், பசுமைப் புரட்சியின் தந்தை என்று போற்றப்படும் மறைந்த வேளாண் அறிவியலாளர் எம்.எஸ்.சுவாமிநாதன் அவர்களின் அளப்பரிய பணிகளை நினைவுகூரும் வகையில், தஞ்சாவூர் மாவட்டம், ஈச்சங்கோட்டையில் உள்ள வேளாண்மை கல்லூரி மற்றும் ஆராய்ச்சி நிலையத்திற்கு டாக்டர் எம்.எஸ். சுவாமிநாதன் வேளாண்மைக் கல்லூரி மற்றும் ஆராய்ச்சி நிலையம் என்று பெயர் சூட்டப்படும் என்றும், வேளாண் அறிவியல் மாணவர்களுக்கு டாக்டர் எம்.எஸ். சுவாமிநாதன் அவர்களின் பெயரில் விருதுகள் வழங்கப்படும் என்றும் சட்டப்பேரவை விதி 110-ன்கீழ் அறிவிப்பு வெளியிட்டார்.

தமிழ்நாட்டில் முத்தமிழறிஞர் கலைஞர் ஆட்சியில் வேளாண் பல்கலைக்கழகம் நிறுவப்பட்டு, வேளாண் ஆராய்ச்சிமையங்கள் அதிகளவில் உருவாக்கப்பட்டு, உணவு உற்பத்தியில் புரட்சியும், அதனை அனைவருக்கும் பகிர்ந்தளிப்பதற்கான செயல்முறைத் திட்டமும் மேற்கொள்ளப்பட்டது. இன்றளவிலும் இந்தியாவின் வெற்றிகரமான மாடலாக இருப்பது முத்தமிழறிஞர் கலைஞர் ஆட்சிக் காலத்து மாடல்தான். இந்தப் பங்காளிப்பில் அறிவியலாளர் டாக்டர் எம்.எஸ்.சுவாமிநாதன் அவர்களின் ஆலோசனைகளும் இணைந்திருக்கின்றன.

இன்று காலநிலை மாற்றம்தான் பெரிய பிரச்சினையாக மாறிக் கொண்டு இருக்கிறது. இதனை முன்கூட்டியே உணர்ந்து, காலநிலை மாற்றம் குறித்து 1969ஆம் ஆண்டிலேயே இந்திய அறிவியல் மாநாட்டில் பேசி இருக்கிறார். உலகம் அதிகமாக வெப்பமாவதால் கடல் மட்டம் உயரும் என்பதையும் 1989ஆம் ஆண்டு டோக்கியோ மாநாட்டில் எச்சரிக்கை விடுத்தார்.

கலைஞர் மறைவிற்போது - உருக்கமான இரங்கல்குறிப்பு பதிவு செய்தவர்!

முத்தமிழறிஞர் கலைஞர் அவர்கள்

மீது அளப்பரிய அன்பு கொண்டவரான திரு. எம்.எஸ்.சுவாமிநாதன் அவர்கள், தலைவர் கலைஞர் மறைவின்போது மிக உருக்கமான இரங்கல்குறிப்பையும் பதிவு செய்திருந்தார். தன்னுடைய பெயரிலான எம்.எஸ். சுவாமிநாதன் ஆராய்ச்சி அறக்கட்டளைக்கு முதலமைச்சர் கலைஞர் அவர்கள் நிலம் தந்து

‘விஞ்ஞானிகளின் விஞ்ஞானி’ என முத்தமிழறிஞர் கலைஞரைப் பாராட்டியவர்!

தமிழ்நாட்டிற்கான உயிரி தொழில் நுட்பக்கொள்கையை உருவாக்கியவரும் முத்தமிழறிஞர் கலைஞர்தான் என்பதைக் குறிப்பிட்டுள்ள எம்.எஸ். சுவாமிநாதன் அவர்கள், கலைஞரின் ஆட்சி எப்போதும் உழவர்கள் நலன் நாடும் ஆட்சியாகவே இருந்தது என்பதையும், விஞ்ஞானிகளின் விஞ்ஞானியாக முத்தமிழறிஞர் கலைஞர் திகழ்ந்தார் என்றும் பாராட்டியுள்ளார்.

2021இல் எம்.எஸ். சுவாமிநாதன் ஆராய்ச்சி அறக்கட்டளை சார்பில் நடந்த பன்னாட்டுக் கருத்தரங்கைத் தொடங்கி வைக்கும் வாழ்ப்பு எனக்கு அமைந்த போது, அவருடைய பணிகளைப் பாராட்டிப் பேசினேன். தமிழ்நாட்டின் வளர்ச்சிக்கு இன்றைய அரசு மேற்கொண்டு வரும் நடவடிக்கைகளையும், இந்த அரசை வழி நடத்தும் பொறுப்பை ஏற்றுள்ள முதலமைச்சராகிய என்னையும் அவர் பாராட்டி, வளர்ச்சிக்கான ஆலோசனைகளை வழங்கினார்.

‘பசுமைப் புரட்சியின் தந்தை’ எனப்



போற்றப்படும் டாக்டர் எம்.எஸ். சுவாமிநாதன் அவர்கள் 28.9.2023 அன்று மறைவெய்தியபோது அவரது உடலுக்கு நேரில் அஞ்சலி செலுத்தியதுடன், அரசின் சார்பில் அவருக்கு இறுதி மரியாதை செலுத்தப்பட்டது.

தமிழ்நாட்டைச் சேர்ந்த வேளாண் விஞ்ஞானியான டாக்டர் எம்.எஸ். சுவாமிநாதன் அவர்கள், இந்திய அளவில் முத்திரை பதித்து, உலகளவில் புகழ் பெற்றவர். பத்மவியூஷன், ரமோன் மகசே உள்பிட்ட உயரிய விருதுகளைப் பெற்றுள்ள அவரது நினைவைப் போற்றுகிற வண்ணம் தமிழ்நாடு அரசின் சார்பில் அறிவிப்பை வெளியிடுகிறேன்.

எம்.எஸ்.சுவாமிநாதன் பெயரில் கல்லூரி - ஆராய்ச்சி நிலையம் - விருது!

தஞ்சாவூர் மாவட்டம் ஈச்சங்கோட்டையிலுள்ள வேளாண்மைக் கல்லூரி மற்றும் ஆராய்ச்சி நிலையம் இனி, ‘டாக்டர் எம்.எஸ்.சுவாமிநாதன் வேளாண்மைக் கல்லூரி மற்றும் ஆராய்ச்சி நிலையம்’ என்று அழைக்கப்படும்.

அதேபோல், தமிழ்நாடு வேளாண்மைப் பல்கலைக்கழகத்தில் இளம் வேளாண் அறிவியலில் பயிர்ப்பெருக்கம் மற்றும் மரபியல் பாடங்களில் அதிக மதிப்பெண் பெற்று முன்னிலை பெறும் மாணவருக்கு டாக்டர் எம்.எஸ்.சுவாமிநாதன் அவர்கள் பெயரில் ஆண்டுதோறும் விருது வழங்கப்படும் என்பதை அறிவிப்பதில் பெருமை யும் மகிழ்ச்சியும் அடைகிறேன் என்பதைத் தெரிவித்து அமைகிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

காநாடகாவிடமிருந்து காவிரி நீரைப் பெற்றுத் தராத ஒன்றிய அரசைக் கண்டித்து

டெல்டா மாவட்ட விவசாயிகள் கடையடைப்பு - பேரணி!

தஞ்சை, அக்.12- காவிரியில் தண்ணீர் திறந்து விட மறுக்கும் கர்நாடகா, நடவடிக்கை எடுக்க மறுக்கும் ஒன்றிய பா.ஜ.க. அரசுகளைக் கண்டித்து டெல்டா மாவட்டங்களில் நேற்று கடையடைப்பு போராட்டம் நடைபெற்றது.

தஞ்சையில் எல்.ஐ.சி. அலுவலகத்தை முற்றுகையிட்டு காவிரி படுகை பாதுகாப்பு கூட்டியக்கம் சார்பில் ஆயிரக்கணக்கானோர் போராட்டத்தில் ஈடுபட்டனர். தமிழ்நாடு விவசாயிகள் சங்க மாநிலத் தலைவர் சண்முகம் தலைமையில் பழைய பேருந்து நிலையம் அருகில் இருந்து புறப்பட்ட பிரமாண்ட பேரணி, ஆற்றுப்பாலம் வழியாகச் சென்று காந்திஜி சாலை யில் உள்ள எல்.ஐ.சி. அலுவலகத்தை சென்றடைந்தது. அங்கு சாலை மறியல் போராட்டத்தில் ஈடுபட்ட ஏராளமானோர் தொடர் முழக்கங்களை எழுப்பினர்.

இப்போராட்டத்தில் தி.மு.க., காங்கிரஸ், இந்திய கம்யூனிஸ்ட், மார்க்சிஸ்ட் கம்யூனிஸ்ட், விடுதலைச் சிறுத்தைகள் கட்சி, திராவிடக் கழகம் உள்ளிட்ட பல்வேறு அமைப்பினர் கலந்துகொண்டனர்.

பல ஆயிரம் பேர் பங்கேற்பு!

இப்பிரச்சினையில் தீர்வு இல்லை என்றால் அடுத்தகட்டமாக மாநில அளவில் போராட்டம் நடத்தப்படும் எனவும் விவசாயிகள் தெரிவித்தனர். இதேபோல் திருச்சி பி.எஸ். என்.எல். அலுவலகம் முன்பு கண்டன ஆர்ப்பாட்டம் நடைபெற்றது. தி.மு.க. உள்ளிட்ட கூட்டணி கட்சிகள் ஆர்ப்பாட்டத்தில் பங்கேற்று ஒன்றிய மற்றும் கர்நாடக அரசுகளைக் கண்டித்து கண்டன முழக்கங்களை எழுப்பினர். நாகை மாவட்டத்தில் 65 ஆயிரத்திற்கும் மேற்பட்ட கடைகளை அடைத்து வர்த்தகர்கள் முழு கடையடைப்பு போராட்டத்தில் ஈடுபட்டு வருகின்றனர். நாகை, நாகூர், வேளாங்கண்ணி, வேதாரண்யம், கிழ்வேலூர், கீழையூர், திருமருகல், திட்டச்சேரி உள்ளிட்ட பகுதிகளில் அனைத்து கடைகளும் அங்கு அடைக்கப்பட்டுள்ளதால், அப்பகுதி முழுவதும் வெறிச்சோடி காணப்பட்டது.

நாகப்பட்டினம் மாவட்டம் வேதாரண்யம் தலைமை தபால்

அலுவலகம் முன்பு நகர மன்றத் தலைவர் புகழேந்தி தலைமையில் நடைபெற்ற ஆர்ப்பாட்டத்தில் தி.மு.க. கூட்டணி கட்சியினர் மற்றும் விவசாயிகள் என ஏராளமானோர் பங்கேற்றனர். வேளாங்கண்ணி தபால் நிலையம் முன்பு கீழையூர் கிழக்கு ஒன்றிய தி.மு.க. செயலாளர் தாமஸ் ஆல்வா எடி.சன் தலைமையிலும், வேளாங்கண்ணி பேரூர் தி.மு.க. செயலாளர் மரிய சார்வஸ் முன்னிலையிலும் ஆர்ப்பாட்டம் நடைபெற்றது.

கடலூர் மாவட்டம் காட்டு மன்னார்கோவில் தாலுகாவில் கர்நாடக அரசைக் கண்டித்தும், காவிரியில் தண்ணீர் திறந்து விட வலியுறுத்தியும் போராட்டம் நடைபெற்றது.

விவசாயிகளுக்கு ஆதரவாக சுமார் 2 ஆயிரத்து 500 கடைகள் அடைக்கப்பட்டிருந்தன. காட்டு மன்னார்கோவில் தி.மு.க. மேற்கு ஒன்றியச் செயலாளர் முத்துசாமி தலைமையில் கம்யூனிஸ்ட், விடுதலைச் சிறுத்தைகள் கட்சியினர்

மற்றும் விவசாய சங்கத்தினர் பேரணியாகச் சென்று காட்டுமன்னார்கோவில் தபால் நிலையம் முன்பு முழக்கங்களை எழுப்பினர். திருவாரூர் மாவட்டம் கொரடாச்சேரியில் காவிரியில் உரிய தண்ணீர் திறந்து விட மறுக்கும் கர்நாடக அரசைக் கண்டித்தும், தண்ணீர் திறந்து விட ஒன்றிய பா.ஜ.க. அரசை வலியுறுத்தியும் ஆர்ப்பாட்டம் நடைபெற்றது. கொரடாச்சேரி வெட்டாற்று பாலத்தில் இருந்து தபால் நிலையம் வரை ஆயிரத்துக்கும் மேற்பட்டோர் பேரணியாகச் சென்று கண்டன ஆர்ப்பாட்டத்தில் ஈடுபட்டனர்.

அமைச்சர் துறைமுகங்கள் பேடி! இதனிடையே நேற்று செய்தி யாளர்களைச் சந்தித்த நீர்வளத் துறை அமைச்சர் துறைமுகங்கள் காவிரி விவகாரத்தில் தங்கள் உணர்வுகளை வெளிப்படுத்தவே டெல்டா மாவட்டங்களில் விவசாயிகள் போராட்டம் நடத்தி வருவதாகத் தெரிவித்துள்ளார்.

